నాయికా స్తోత్రమ్‌ 


అస్యాః స్తోత్రం ప్రవక్ష్యామి సావధానావధారయ | 
సాక్షాత్సిద్ధిం సమాష్నోతి యోగినీస్తోత్రపాఠతః ॥ 
ఉన్మత్తభైరవ ఉవాచ ॥ 

ఓం వందే యోగిని యోగసిద్ధిధనదే బంధూకపుష్పోజ్వలే | 
నానాలంకృతివిగ్రహే సురమణి శ్రీదేవకన్యే ప్రియే ॥ 
దారిద్ర్యం హన మే, సుఖం ప్రియపదం వాంఛాదిసిద్ధిప్రదం | 
రాజ్యం మిత్రకళత్రపుత్రధనదే మాతః సమాధేహి మే ॥ 
తవాంఘ్రికమలద్వయం తరుణి దేవతే, దారుణం | 
మహాభయసమాకులం హర, భజామి భూమండలే ॥ 
కృపాం కురు మమాలయే సపరివారదేవైః సహ | 
సదా భవ హి భగినీ క్షమ కులాపతాపం ముదా ॥ 
త్వమేకా యోగినీ కన్యా పింగళా యువతీ రతిః | 
గౌరీ విద్యాధరీ శ్యామా ప్రసన్నా భవ సర్వదా ॥ 
త్వం సంధ్యా ఖేచరీ విద్యా యక్షిణీ భూతినీ ప్రియా । 
త్వమేకా పాతు మాం ధాత్రీ స్వర్ణపాత్రకరాంబుజా ॥ 
హిరణ్యాక్షీ విశాలాక్షీ చపలా నాగినీ జయా | 
ప్రసన్నా భవ శబ్దాఖ్యా కామినీ కామదాయినీ ॥ 
సిద్ధిదా కులమంత్రాణాం డాకినీ ఖేచరీ భవ | 

నమామి వరదే దేవి యోగినీగణసేవితే ॥ 
తవాంఫ్రియుగళం కాంతే చంద్రకాంతిసుమాలినీ | 
అమలే కమలే దేవి దారిద్ర్యదోషభంజినీ ॥ 

వందే త్వాం మనసా వాచా ప్రసన్నా భవ సుందరి | 
కలికాలకృతే దేవి ఖచరీశతనాయికే ॥ 

ధనసిద్ధిం దేహి శీఘ్రం సమాగచ్భ గృహే మమ । 


సిద్ధిదా విధురాణాంచ అకాలమృత్యునాశినీ ॥ 

దశవర్షసహగ్రాణి స్థిరా భవ కులే మమ | 

వాక్యసిద్ధిప్రదా దేవీ పద్మరాగసుమాలినీ ॥ 
సర్వాలంకారభూషాంగీ ప్రసన్నా భవ సర్వదా | 
మాయావీజాత్మికా దేవీ వధూబీజసమాకులే ॥ 

సిద్ధిద్రవ్యం సదా దేహి కాంతా భవ మమాలయే | 
విచిత్రంబరశోభాంగీ నానాలంకారవేష్టితే ॥ 
బింబారమణిసూర్యాభే చంద్రకాంతిప్రభోజ్వలే | 
స్మేరాననాబ్దే కామేశి మమాజ్ఞాపయ దుర్లభమ్‌ ॥ 

కామేశి పరమానందరాజభోగప్రదాయినీ | 

సిద్ధిదా వరదా మాతా భగినీ వా భవ ప్రియా ॥ 
తవాజ్ఞాకింకరో దేవి పూజయామ్యహమాదరాత్‌ | 
మమాగ్రే సంస్థిరా భూత్వా సిద్ధిదా భవ సర్వదా ॥ 

కౌళినీ గగనస్థా త్వం మమ పార్శ్వచరీ భవ | 
శతవర్గసహస్రాణి మామేకం రక్షసేవకమ్‌ ॥ 

ఖు హృదయాంభోరుహే ధ్యాయేత్సుందరీం నవయావనామ్‌ | 
కింకిణీ జాలమాలాఢథ్యాం త్రిపురాం పద్మలోచనామ్‌ ] 
వరాభయకరాం ధన్యాం యోగినీం కామచారిణీమ్‌ | 
త్వామేకాం జగతాం దేవి సిద్ధివిద్యాం నమామ్యహమ్‌ ॥ * 
మమాంగే చైవ పార్శ్వే త్వం కామినీ భవ మే సదా | 
దశవర్ష్గసహస్రాణి సిద్ధి కమలలోచనామ్‌ ॥ 

వనితా భవ మే నిత్యం, నిత్యం దేహం కురు ప్రియే ॥ 
ఏతత్తోత్రం పఠేద్విద్వాన్‌ ధ్యానాభ్యాససమన్వితమ్‌ | 
పక్వాన్నం నారికేళం వా ఖండమిశ్రం నివేదయేత్‌ ॥ 

సిద్ధిం యచ్చంతి భూతిన్యః స్తోత్రపూజా ప్రభావతః ॥ 

ఇతి బృహద్యూతసంధానడామరే మహాతంత్రే భైరవీభైరవసంవాదే నాయికా 


స్తోత్ర 


౦ సమాపమ్‌ 


